

عبدالملک سلفی ڈاہر وی

مقالات

بِسْمِ اللّٰہِ الرَّحْمٰنِ الرَّحِیْمِ

ارض پاکستان پر اس وقت بھوک اور پیاس کے بادل منڈلا رہے ہیں، پورا ملک خشک سالی کی زد میں ہے۔ خاص طور پر صوبہ سندھ اور بلوچستان کے اکثر حصے قحط کی لپیٹ میں ہیں۔ کئی ہزار ایکٹر زرعی رقبہ بخیر ہو چکا ہے۔ گھاس اور پانی کی کمی سے مویشیوں کی ہلاکت ہو رہی ہے۔ بجلی کی بار بار بندش کی وجہ سے معقول کی زندگی مغلوب ہو کر رہ گئی ہے۔ صنعت اور زراعت پر نزع کی کیفیت طاری ہے۔ اس کے اسباب کیا ہیں اور اس کا علاج کیا ہے؟ اس پر بہت کم لوگ توجہ دیتے ہیں بلکہ افسوسناک بات یہ ہے کہ ماخی کی طرح اس عذابِ الہی کی توجیہ اور اس کے اسباب و عوامل اور علاج کی تدبیریں بھی خالصتاً باذی ذہنیت سے کی جا رہی ہیں اور شاید کسی کا ذہن اس بات کی طرف نہیں جا رہا کہ اس ساری صورتحال کے پیچھے قدرت کا خفیہ ہاتھ کا فرمایا ہے۔

اصل اسباب اور وجوہات کی طرف توجہ دینا اور ان کو حل کرنا شاید کوئی اپنی ذمہ داری ہی تصور نہیں کرتا۔ حسب روایت ہر نئی حکومت سابقہ حکمرانوں کو اس کا ذمہ داری ٹھہرا کر بزم خود اپنا فرض پورا کر لیتی ہے اور اس حوالے سے ٹوی اور ریڈ یو پر چند مذاکرے کرو اکر، اخبارات میں چند خبریں لگو کر اور قوی خزانے سے قحط زدگان کی امداد کم اور تشبیہ زیادہ کر کے حکومت گویا اپنے آپ کو بری الذمہ قرار دے لیتی ہے۔ مسلمان ہونے کے ناطے بہر حال ہمارا فرض ہے کہ ان مشکلات کے سدباب کے لئے ہم اپنے دین سے رہنمائی حاصل کریں۔ اس غرض سے طوری ذیل میں قرآن و حدیث کی روشنی میں اس صورتحال کے اسباب اور وجوہات اور علاج کی طرف توجہ مبذول کرنا مقصود ہے۔ و ما توفیقی الا بالله!

اسبابِ خط اور ان کا تدارک..... قرآن و حدیث کی روشنی میں

برے اعمال اور رب کی نافرمانی: اللہ تعالیٰ نے قرآن حکیم میں فرمایا ہے:

﴿ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذَاقُهُمْ بَعْضُ الَّذِي عَمِلُوا لَعَلَّهُمْ يَرْجِعُونَ﴾ (الروم: ۲۱)

”خشکی اور تری میں لوگوں کے برے اعمال کی وجہ سے فساد پھیل گیا تاکہ اللہ تعالیٰ لوگوں کو بعض

برے اعمال کی سزا نہیں دنیا میں چکھا دے، شاید کہ لوگ برے اعمال سے بازا جائیں۔“

اس آیت میں اللہ تعالیٰ نے بنی نواع انسان کو یہ بات سمجھا دی ہے کہ دنیا میں خشک سالی، قحط، سیلاب، زلزلے، طوفان، اندر ورنی و پیر ورنی جگہرے اور فسادات یا معاشی و اقتصادی اور اخلاقی بدهالی کی کوئی بھی شکل ہو، یہ سب انسان کے اپنے اعمال کا ہی نتیجہ ہے اور یہ ساری مصیبتوں اور آزمائشوں انسان پر اس نے آتی ہیں کہ انسان ان سے عبرت حاصل کرے اور انہیں اپنی اصلاح کا ذریعہ بناتے ہوئے اپنے حالات میں تغیر پیدا کرے۔

آن اگر ہم اپنے حالات پر نظر ڈالیں اور اپنی انفرادی اور اجتماعی زندگی کا جائزہ لیں تو حقیقت یہ ہے کہ ایسی کوئی برائی نہیں جسے ہم نے من حیثِ القوم سینے سے نہ لگایا ہو۔ شرک و بدعتات، توبات اور خرافات، بے حیائی، فیشی اور عربیانی، ذخیرہ انزوی اور سودخوری، بد دینتی اور کرپشن، لوٹ کھسوت اور قتل و غارت گری کے گھٹائوپ انڈھروں میں ہم گم ہیں۔ سود جسے قرآن نے اللہ اور اس کے رسول کے خلاف جنگ قرار دیا ہے، اسے عام آدمی سے لے کر حکومت تک کوئی بھی چھوڑنے کو آمادہ نہیں ہے۔ لیکن اس کے باوجود بھی ہمارے دعوے ہیں کہ ہمیں خوشحالی اور ترقی اسی راستے پر چلنے سے ہی ملے گی۔ چنانچہ صورت حال یہ ہے کہ اللہ اور اس کے رسول کی نافرمانی میں جیسے جیسے قدم بڑھ رہے ہیں، بدتر سے بدتر یہ نتائج ہمارے سامنے آ رہے ہیں۔ ہم بغیر سوچے سمجھے مغربی اقوام کی طرز زندگی اپنانے کے چکر میں دھکے کھار ہے ہیں۔ ہر آنے والی نئی حکومت اپنی طرف سے نئے نئے معاشی و اقتصادی پروگرام لے کر آتی ہے لیکن حالات بہتر ہونے کی بجائے مزید خراب ہوتے جا رہے ہیں۔ مرض بڑھتا گیا جوں جوں دوا کی، والی صورت حال ہے۔

یہ سب کچھ اپنی آنکھوں سے دیکھنے اور کانوں سے سننے کے باوجود بھی ہم اللہ اور اس کے پیارے رسول محمد عربی ﷺ کی نافرمانی اور بغاوت والی روشن چھوڑنے پر تیار نہیں ہیں۔ یہی وجہ ہے کہ آج وطن عزیز خشک سالی اور قحط کی لپیٹ میں ہے۔ زمینیں ویران اور بستیاں غیر آباد ہو چکی ہیں۔ بعض علاقوں میں انسان اور جانور پانی کے ایک ایک قطرے کو ترس رہے ہیں اور یہ بات ہمیشہ یاد رکھنی چاہئے کہ اللہ تعالیٰ کا عذاب مختلف نوعیت کا ہوتا ہے جیسا کہ اللہ تعالیٰ نے اس آیت میں فرمایا ہے:

﴿فَكُلَا أَخْدَنَا بِذَنْبِهِ فَيَنْهُمْ مَنْ أَرْسَلْنَا عَلَيْهِ حَاصِبَاً وَمِنْهُمْ مَنْ أَخْذَنَهُ الصَّيْحَةُ وَمِنْهُمْ مَنْ خَسَفْنَا بِهِ الْأَرْضَ وَمِنْهُمْ مَنْ أَغْرَقْنَا وَمَا كَانَ اللَّهُ يَنْظَلِهِمْ وَلَكُنْ كَانُوا أَنْفُسَهُمْ يَطْلَبُونَ﴾ (العنکبوت: ۲۰)

”آخ کار ہر ایک کو ہم نے اس کے گناہ میں پکڑا پھر ان میں سے کسی پر ہم نے پھراو کرنے والی ہوا چیزی (قوم عاد) اور کسی کو ایک زبردست دھماکے نے آ لیا (قوم ثمود) اور کسی کو ہم نے زمین میں دھندا دیا (قارون) اور کسی کو غرقی آب کر دیا (فرعون، ہامان اور قوم نوح)..... اللہ تو ان پر ظلم

کرنے والا نہ تھا مگر وہ خود ہی اپنے اوپر ظلم کرنے والے تھے۔“

اور دوسری جگہ فرمانِ الٰہی ہے:

﴿إِنَّ اللَّهَ لَا يَظْلِمُ مِنْ قَبْلَ ذَرَرَةٍ﴾ (النساء: ۳۱) ”بے شک اللہ کسی پر ذرہ بھر بھی ظلم نہیں کرتا،“

جب کوئی قوم اللہ اور اس کے رسول کی نافرمانی پر اُتر آئے اور سرکشی و بغاوت شروع کر دے تو وہ

قوم صفحہ ہستی سے جلد ہی مٹ جایا کرتی ہے:

﴿وَكَأَيْنَ مِنْ قَرِيبٍ عَنْ أَمْرِ رَبِّهَا وَرُسُلِهِ فَحَاسِبُنَّهَا حَسَابًا شَدِيدًا وَعَذَابُهَا

عَذَابًا نُكَرًا ، فَذاقَتْ وَبَالَ أُمِّهَا وَكَانَ عَاقِبَةُ أُمِّهَا حُسْرًا ، أَعَدَ اللَّهُ لَهُمْ عَذَابًا

شَدِيدًا ، فَاتَّقُوا اللَّهَ يَأْوِلُ الْأَيَابِ﴾ (الاطلاق: ۱۰)

”اور کتنی بستیاں ایسی گذر چکی ہیں جنہوں نے اپنے رب اور اس کے رسولوں کی نافرمانی کی اور

ہم نے سختی سے ان کا حساب لیا اور ان کو بڑے عذاب (بیماری قحط وغیرہ میں) پھنسا دیا، بالآخر

انہوں نے اپنے برے اعمال کا وباں پکھ لیا اور ان کے برے کاموں کا تیجہ یہ ہوا کہ وہ ملیا میٹ

ہو گئے۔ اللہ تعالیٰ نے ان کیلئے سخت ترین عذاب تیار کر کھا ہے عقل والو! اللہ تعالیٰ سے ڈر جاؤ۔“

نابِ تول میں کمی بیشی اور زکوٰۃ ادا نہ کرنا: جو قوم اللہ تعالیٰ کو چھوڑ کر غیروں کو پوچھنے لگے اور ماپ

تول میں کمی بیشی کرنا شروع کر دے تو ایسی قوم بھی بہت جلد صفحہ ہستی سے مٹ جایا کرتی ہے۔ سورہ ہود

میں اللہ نے حضرت شعیب عليه السلام اور ان کی قوم کا قصہ بڑی تفصیل سے بیان کیا ہے کہ وہ اپنی قوم کو

خداۓ واحد کا پرستار بننے کی دعوت دیتے رہے اور ماپ تول میں کمی بیشی سے منع کرتے رہے لیکن ان کی

قوم نے صاف کہہ دیا کہ اے شعیب! ہم تیرے کہنے پر اپنے آباد اجادوں کے دین کو نہیں چھوڑ سکتے اور

ماپ تول میں کمی بیشی سے نہیں باز نہیں آسکتے حضرت شعیب کے بار بار نصیحت کرنے اور سمجھانے کے

باوجود جب قوم باز نہ آئی تو حضرت شعیب عليه السلام نے فرمایا:

”میری قوم! تم اپنی بھگ جو کرتے ہو، کرتے رہو اور میں اپنا کام کرنے والا ہوں، عنقریب تمہیں

معلوم ہو جائے گا کہ جھوٹا کون ہے اور سوا کن عذاب کی لپیٹ میں کون آتا ہے؟!!“ (ہود: ۹۳)

پھر قومِ شعیب پر عذابِ الٰہی کا کوڑا برسا اور زوردار آواز نے ان کے کلچے چید دیئے اور وہ ایسے ختم

کر دیئے گئے جیسے وہ وہاں کبھی آباد ہی نہیں رہے تھے۔ اس واقعہ سے معلوم ہوا کہ ماپ تول میں کمی بیشی

کوئی معنوی نہیں بلکہ غمین جرم ہے اور اس جرم کی پاداش میں اللہ تعالیٰ پیداوار میں کمی کر کے قحط میں

بتلا کر دیتے ہیں۔ حضرت عبد اللہ بن عباسؓ سے مردی ہے کہ حضرت رسول اللہ ﷺ نے فرمایا:

”جو لوگ ماپ تول میں کمی بیشی کریں گے: اللہ تعالیٰ ان کی پیداوار کم کر دے گا اور ان پر قحط

سلط فرمادے گا۔“ (تغییب و تہییب)

آج اگر ہم اپنے معاشرے کا جائزہ لیں تو بے شمار تاجر ایسے ملیں گے جو اس گھناؤ نے جرم کو اپنی ذہنی ہوشیاری اور چالاکی سمجھتے ہیں جبکہ اللہ تعالیٰ نے ایسی قوم کے لئے دنیا میں قحط اور آخرت میں عذاب ایس کی وعید سنائی ہے

﴿وَيَلِّ الْمُطَفِّفِينَ الَّذِينَ إِذَا أَكْتَالُوا عَلَى النَّاسِ يَسْتَوْفِفُونَ وَإِذَا كَأْلُوهُمْ أَوْ وَرَنُوهُمْ يُخْسِرُونَ﴾ (المطففين: ۳-۴)

”بڑی خرابی ہے ماپ قول میں کمی کرنے والوں کے لئے جب لوگوں سے ناپ لیتے ہیں تو پورا پورا لیتے ہیں اور جب ناپ یا قول کر دیتے ہیں تو کم دیتے ہیں“

جب معاشرے میں لوگ اپنے مال و دولت سے صدقہ و خیرات عشر اور زکوٰۃ دینے سے پہلو جی کرنے لگیں تو اللہ تعالیٰ ان کی پیداوار ختم کر کے قحط میں بٹلا کر دیتے ہیں۔ سورہ قلم میں اللہ تعالیٰ نے باع والوں کا قصہ بیان کرتے ہوئے فرمایا:

﴿إِنَّا بَلَوْنَاهُمْ كَمَا بَلَوْنَا أَصْحَابَ الْجَنَّةَ إِذْ أَقْسَمُوا لَيَصْرِمُنَّهَا مُصْبِحِينَ وَلَا يَسْتَثْنُونَ فَطَافَ عَلَيْهَا طَافِثٌ مِّنْ رِّبْكَ وَهُمْ نَاءِمُونَ فَأَصْبَحَتْ كَالصَّرِيمِ﴾

”ہم نے ان (کمہ کے کافروں) کو اس طرح آزمایا جیسے ایک باع والوں کو آزمایا تھا جب وہ باع والے تم اخا بیٹھ کر صبح ہوتے ہی اس کا پھل توڑیں گے اور انہوں نے (غربیوں، مسکینوں کی) استثناء نہ کی تو وہ سوہی رہے تھے کہ تیرے مالک کی طرف سے ایک پھیرا لگانے والی (بلہ) باع پر پھیرا کر گئی۔ پھر سارا باع ایسا ہو گیا جیسے کوئی سارا پھل کاٹ کر لے گیا ہو“ (القلم: ۱۷-۲۰ تا ۲۱)

جب ان باع والوں نے غربیوں، مسکینوں اور تیبیوں کو ان کا حق (عشر و زکوٰۃ وغیرہ) دینے کی بجائے اپنے باع کا سارا پھل خود ہی سمینے کا پروگرام بنایا اور رات کی تاریکی میں جا کر پھل کامنے کے لئے آپس میں صلاح و مشورے کرنے لگے تو اللہ تعالیٰ نے آسمان سے آگ بھیج کر ان کے سارے باع کو بتاہ و بر باد کر دیا۔ حضرت بریڈہ سے مردی ہے کہ حضرت رسول اکرم ﷺ نے فرمایا:

ما نقص قوم العهد الا كان القتل بينهم ولا ظهرت الفاحشة في قوم الا سلط

الله عليهم الموت ولا منع قوم الزكاة الا حبس عنهم الفطر (ترغیب و ترہیب)

”جو قوم وعدے کی پاسداری نہیں کرے گی، ان کے درمیان قتل و غارتگری شروع ہو جائے گی اور جس قوم میں زنا کاری عام ہو جائے گی، ان پر اللہ تعالیٰ موت مسلط فرمادے گا اور جو قوم زکوٰۃ روک لے گی، اللہ تعالیٰ ان سے باراں رحمت کو روک لے گا“

حضرت عبد اللہ بن عمرؓ سے مردی ہے کہ رسول معلم ﷺ نے فرمایا:

لم ينقص قوم المكيال والميزان الا اخذوا بالسنين وشدة المؤنة وجور السلطان عليهم ولم يمنعوا زكاة اموالهم الا منعوا القطر من السماء ولو لا البهائم

لِمْ يَمْطِرُوا (تلخیص الحیر، ابن الجہن: ۶۰۰)

”جو قوم ناپ تول میں کمی بیشی کرتی ہے، اس کو قحط سالی کی سخت مصیبتوں میں گرفتار کر لیا جاتا ہے اور نظام حکمران ان پر مسلط کر دیے جاتے ہیں اور جو لوگ اپنے مال سے زکوٰۃ روک لیتے ہیں، ان سے بازشیں روک لی جاتی ہیں۔ اگر جانور نہ ہوتے تو بالکل بارش نہ ہوتی۔“

زکوٰۃ ادا نہ کرنا: امیر المؤمنین سیدنا ابو بکر صدیقؓ نے زکوٰۃ نہ دینے والوں کے خلاف اعلان جہاد کرتے ہوئے ارشاد فرمایا تھا کہ جو شخص نماز اور زکوٰۃ میں فرق کرے گا، میں اس کے خلاف جنگ کروں گا۔ کس قدر افسوس کا مقام ہے کہ اسلام کے نام پر حاصل کئے جانے والے ملک اسلامی جمہوریہ پاکستان میں اسلام کے اس اہم رکن یعنی ادا یگی زکوٰۃ سے فرار ہونے کی قانونی گنجائش موجود ہے اور درہم و دینار کے پیغمبری اسلام کے منافی اس قانون کا سہارا لے کر زکوٰۃ نہ دے کر غصبہ الہی کو دعویٰت دیتے ہیں۔ اللہ تعالیٰ نے زکوٰۃ نہ دینے والوں کے لئے دنیا میں قحط اور خشک سالی جسمی نہایت ٹکھیں سزا تیار کر رکھی ہے اور آخرت میں عذاب جہنم کی شدید و عیید نمائی ہے۔ ارشاد خداوندی ہے:

﴿وَالَّذِينَ يَكْنِزُونَ الْذَهَبَ وَالْفِضَّةَ وَلَا يُنْفِقُوْهَا فِي سَبِيلِ اللّٰهِ فَبَشِّرُهُمْ بِعَذَابٍ أَلِيمٍ، يُومَ يُحْمَى عَلَيْهَا فِي نَارِ جَهَنَّمَ فَتُكَوَّى بِهَا جِبَاهُهُمْ وَجَنُوبُهُمْ وَطَهُورُهُمْ هَذَا مَا كَنَّزْتُمْ لِأَنفُسِكُمْ فَذُوقُوا مَا كَنَّتُمْ تَكْنِزُونَ﴾ (اتویہ: ۳۵، ۳۷)

”اور جو لوگ سونے اور چاندی کا خزانہ رکھتے ہیں اور اللہ کی راہ میں خرچ نہیں کرتے، انہیں دردناک عذاب کی بشارت دے دو جس دن اس خزانے کو نارِ دوزخ میں گرم کیا جائے گا۔ پھر اس سے ان کی پیشانیاں، پہلو اور پچھیں داغی جائیں گی (اور ان سے کہا جائے گا) یہ ہے جسے تم نے اپنے لئے خزانہ بنایا کر رکھا تھا، اپنے خزانوں کا مزہ چکھو!“

صحیح مسلم، کتاب الزکوٰۃ کے باب اثم مانع الزکوٰۃ میں حدیث ہے کہ ”جو شخص اپنے مال سے زکوٰۃ نہیں دیتا، قیامت والے دن اس کے مال کو آگ کی تختیاں بنایا کر اس کے دونوں پہلو، پیشانی اور کرکو داغا جائے گا۔ یہ دن پچاس ہزار سال کا ہوگا اور لوگوں کا نیصلہ ہونے تک اس کا بھی حال رہے، اس کے بعد اسے جنت یا جہنم میں لے جایا جائے گا۔“

اس لئے دنیا میں قحط اور خشک سالی اور دیگر عذابوں سے بچنے اور آخرت میں نارِ دوزخ سے محفوظ رہنے کے لئے اپنے مال و دولت سے زکوٰۃ عشر اور صدقہ و خیرات نکالنا ضروری ہے۔

اللہ کے دین سے روگردانی: جو قوم اللہ کے نازل کر دہ دین سے روگردانی کو اپنا شیوه بنائے، اللہ ان

کے ماڈی وسائل کی کثرت و فراوانی کے باوجود ان کی گذرانٹگ کر دیتے ہیں۔ فرمان الہی ہے:

﴿وَمَنْ أَعْرَضَ عَنْ ذِكْرِنِي فَإِنَّ اللّٰهَ مَعِيشَةً ضَنَّكَاهُ﴾ (طہ: ۱۲۲)

”جس نے میری کتاب (قرآن) سے منہ موزیا (دنیا میں) اسکی معیشت ٹک کر دی جائے گی،“

آج اگر ہم اپنا اپنا جائزہ لیں تو یہ حقیقت ہر ایک پر واضح ہو جاتی ہے کہ ہم نے من حیثِ القوم زندگی کے تمام شعبوں میں اللہ تعالیٰ کے دین سے بغاوت کی روشن اختیار کر رکھی ہے۔ تہذیب و تمدن، معاشرت و میعشت، سیاست و عبادت، الغرض زندگی کے تمام شعبوں میں ہم پر یہود و نصاریٰ اور ہندوانہ تہذیب کے اثرات کی چھاپ نظر آتی ہے۔ جبکہ اللہ کے نازل کردہ دین پر عمل پیرا ہونے سے اللہ تعالیٰ زمین و آسمان سے رزق کے دروازے کھول دیتے ہیں۔ ارشاد خداوندی ہے:

﴿وَلَوْ أَنْهُمْ أَقَامُوا التُّورَاةَ وَالْإِنْجِيلَ وَمَا أُنْزِلَ إِلَيْهِمْ مِنْ رَبِّهِمْ لَا كُلُّهُ مِنْ فَوْقَهُمْ وَمَنْ تَحْتَ أَرْجُلِهِمْ﴾ (المائدۃ: ۲۶)

”اور اگر یہ لوگ تورات و انجلیل اور جو کچھ ان کی جانب اللہ تعالیٰ کی طرف سے نازل فرمایا گیا ہے، ان کے پورے پاندرہ ہتھے تو یہ لوگ اپنے اوپر سے اور نیچے سے روزیاں پاتے اور کھاتے“ تفسیر احسن البیان میں ہے کہ اوپر کا ذکر یا تو بطورِ مبالغہ ہے یعنی کثرت سے اور انواع و اقسام کے رزق اللہ تعالیٰ مہیا فرماتا یا اوپر سے مراد آسمان ہے یعنی حسب ضرورت خوب بارشیں برساتا اور نیچے سے مراد زمین ہے یعنی زمین اس بارش کو اپنے اندر جذب کر لیتی اور خوب پیداوار دیتی نیچہ شادابی اور خوشحالی کا دور دورہ ہوتا۔

انبیاء کرام کی تکذیب: جو قوم انبیاء کرام علیہم الصلوٰۃ والسلام کی پاکیزہ تعلیمات پر عمل پیرا ہونے کی بجائے ان کی تکذیب کرنا شروع کر دے تو ایسی قوم پر بھی اللہ تعالیٰ قحط مسلط فرمادیتے ہیں۔ تفسیر ابن کثیر میں ہے کہ جب قوم عاد نے حضرت ہود علیہ السلام کی تعلیمات پر عمل پیرا ہونے کی بجائے ان کی تکذیب کر دی تو اللہ تعالیٰ نے اس قوم پر قحط مسلط کر دیا اور ان پر طوفان کا عذاب بھیج کر انہیں نیست و نابود کر دیا:

﴿فَلَمَّا رَأَوْهُ عَارِضًا مُسْتَقْبِلًا أُوْدِيَتُهُمْ قَالُوا هَذَا عَارِضٌ مُمْطَرُّ بَلْ هُوَ مَا اسْتَعْجَلْتُمْ بِهِ رِيحٌ فِيهَا عَذَابٌ أَلِيمٌ، تَدْمِرُ كُلَّ شَيْءٍ بِأَمْرِ رَبِّهَا فَأَصْبَحُوا لَا يُرَى إِلَّا مَسَاكِنُهُمْ كَذَلِكَ نَجَزِي الْقَوْمَ الْمُجْرِمِينَ﴾ (الاحقاف: ۲۵، ۲۶)

”جب وہ دور سے بادل آتا دیکھتے تو کہتے کہ یہ بادل ہم پر بارش برسانے والا ہے۔ دراصل یہ بادل وہی چیز ہے جس کی تم جلدی کر رہے تھے۔ اس میں ایسی ہوا ہے جس میں بڑا درناک عذاب ہے جو اپنے رب کے حکم سے ہر چیز کو ہلاک کر رہی ہے اور وہ ایسے ختم کر دیے گئے کہ ان کے مکانات کے علاوہ کوئی شے دکھائی نہیں دیتی تھی، مجرموں کی قوم کو ہم ایسا ہی بدله دیا کرتے ہیں۔“

زن کاری اور فحاشی کا عام ہو جانا: جس معاشرے میں بے حیائی، فحاشی اور عریانی بدکاری اور زنا کاری عام ہو جائے وہ معاشرہ بھی عذابِ الہی کا نشانہ بن جاتا ہے۔ قرآن حکیم نے سورہ یوسف میں اہل مصر کی اخلاقی بدحالی کا نقشہ پیش کرتے ہوئے بیان فرمایا ہے کہ مصر کے عوام تو عوام رہے وہاں کے حکمرانوں کی

بیگمات بھی زنا کاری کی دلدل میں بری طرح بنتا تھیں اور بدکاری کی اس حد تک رسایا تھیں کہ اپنے ناپاک منصوبے میں ناکامی کی صورت میں حضرت یوسف علیہ السلام کو بے گناہ پابند سلاسل کرا دیا تھا۔ چنانچہ قرآن حکیم نے شہادت دی کہ اس زنا کاری اور فاشی کی دلدل میں بھنسے ہوئے معاشرے پر اللہ تعالیٰ نے سات سال تک قحط مسلط کئے رکھا، حضرت عبد اللہ بن مسعودؓ نے فرمایا:

إِذَا ظَهَرَ فِي قَوْمٍ الزُّنَاقُ وَ الرِّبَا فَقَدْ أَحْلَوَا بِأَنفُسِهِمْ عِتَابَ اللَّهِ (تَغْيِيبٌ وَ تَهْبِبٌ)

”جس قوم میں زنا کاری اور سود خوری عام ہو جائے وہ اپنے لئے اللہ کے عذاب کو حلال کر لیتی ہے“

آج کس قدر رافضوں کا بات ہے کہ ”الا الا اللہ“ کی بنیاد پر معرض وجود میں آنے والے وطن عزیز پاکستان میں اس گھناؤ نے جرم کے لئے پرمٹ جاری کئے جاتے ہیں اور اخبارات کے کئی صفحات حیا سوز تصاویر اور بدکاروں، اداکاروں کے انٹرویو سے سیاہ ہوتے ہیں اور رہی کسی کسر الکیٹرائک میڈیا نے نکال دی ہے اور اس دفعہ تو جشن بھاراں کے نام پر اور پھر بستت کے موقع پر سرکاری سرپرستی میں جس طرح بے حیائی اور فاشی کو فروع دیا گیا ہے، وہ نہایت ہی باعث شرم اور قابل مذمت ہے !!

اور اس سے بڑھ کر دکھ کی بات یہ ہے کہ اہل علم و دانش حضرات کو قوی ہیر و قرار دینے کی بجائے اداکاروں اور بدکاروں کو بڑے خوشما اور پر کش نام اور ایوارڈے کر ان کی حوصلہ افزائی کی جاتی ہے۔ ایک اسلامی ملک میں جب علم وہنر اور تعلیم و تہذیب کی یوں بے حرمتی اور بے توقیری کی جائے اور گویوں اور بھانڈوں کو ثقافتی سفیر، محبت کے رہی اور دیگر خوشما نام دے کر ان کی حوصلہ افزائی کی جائے تو پھر ایسے ملک میں فتنے فساد، معاشی بدحالی، اندر ورنی اور یہ ورنی جھگڑے، خشک سالی اور قحط ہونے میں چند ماں جیرا گئی نہیں۔

شرک و بدعت: جو قوم خالق حقيقة اللہ رب العزت کو چھوڑ کر غیروں کی عبادت کرنے لگے اور مصالب و آلام کے رفع کے لئے غیر اللہ کے نام کی نذر و نیاز اور چڑھاوے چڑھانے لگے تو اللہ تعالیٰ اُسی قوم کو بھی قحط سالی اور دیگر عسکریں مصیبتوں میں بنتا کر دیتے ہیں۔

کفار قریش کے سامنے جب رسول کریم ﷺ نے تو حید کی دعوت پیش کرتے ہوئے انہیں خدائے واحد کا پرستار بننے کی دعوت دی تو انہوں نے حسد و عناد اور ہست و هصری کا مظاہرہ کرتے ہوئے اپنے خود ساختہ معبودوں کو چھوڑنے سے انکار کر دیا تو اللہ تعالیٰ نے ان پر قحط مسلط کر دیا اور وہ بڑی مصیبت میں گرفتار ہو گئے حتیٰ کہ وہ آپس میں لڑاؤ کر مرنے لگے۔ بالآخر نبوت یہاں تک پہنچ گئی کہ وہ مردار چڑے اور ہڈیاں کھانے پر مجبوہ ہو گئے ان میں سے ہر شخص کو مصیبۃ اور بھوک کی شدت کی وجہ سے زمین و آسمان کے درمیان دھوواں نظر آنے لگا۔ (صحیح بخاری: حدیث ۲۳۲۵)

آج ہمارے عوام اور حکمران دنوں طبقے شرک کی دلدل میں بڑی طرح پھنسے ہوئے ہیں۔ عوام رفع حاجات کے لئے قبروں میں دفن افراد کے مزاروں کا رخ کرتے ہیں اور وہاں نذر و نیاز کے طور پر بکرے چھترے دے کر اپنے مال و دولت سے بھی لٹتے ہیں اور سب سے بڑی ایمان سے بھی ہاتھ دھو بیٹھتے ہیں۔ اور حکمران کری اقتدار کو طول دینے کے لئے داشت ہاؤس کا طواف کرتے اور ٹیکسون کی ہمرا رکر کے عوام کے خون پینے کی کمائی کا نذر ان آئی ایف اور ولہ پینک کے حضور بطور نیاز پیش کرتے ہیں۔ جس ملک کے عوام اور حکمرانوں کا یہ حال ہوتا پھر ان پر باراں رحمت کا نزول نہیں ہوا کرتا بلکہ خشک سالی، خط او ر دیگر مختلف عذابوں کی لپیٹ میں آ جانا اس قوم کا مقدر بن جاتا ہے۔

ناشکری: جب کوئی قوم اللہ تعالیٰ کی عطا کردہ نعمتوں پر شکر کرنے کی بجائے تکبیر اور غرور کرنا شروع کر دے اور آ خرت کو بھول جائے تو ایسی قوم کے مال و دولت کو اللہ تعالیٰ بناہ و بر باد کر کے عذاب سے دوچار کر دیتے ہیں۔ سورہ کہف میں اللہ تعالیٰ نے دو آدمیوں کا واقعہ بیان فرمایا ہے:

﴿وَأَضْرِبْ لَهُمْ مَثَلًا رَجُلَيْنِ جَعَلْنَا لَا حَدِهِمَا جَنَّتَيْنِ مِنْ أَعْنَابٍ وَحَفَنَهُمَا بِنَخْلٍ وَجَعَلْنَا بَيْنَهُمَا رِزْعًا ، كُلْنَا الْجَنَّتَيْنِ أَتَّ أَكْلَهَا وَلَمْ تَنْطِلِمْ مِنْهُ شَيْئًا وَفَجَرْنَا خَلَّهُمَا نَهْرًا وَكَانَ لَهُ نَمْرٌ فَقَالَ إِصَاحِهِ وَهُوَ يُحَاوِرُهُ أَنَا أَكْثُرُ مِنْكَ مَالًا وَأَعْزَزُ نَفْرًا ، وَدَخَلَ جَنَّتَهُ وَهُوَ ظَالِمٌ لِنَفْسِهِ قَالَ مَا أَظْنَ أَنْ تَبْيَدْ هَذِهِ أَبْدًا وَمَا أَظْنَ السَّاعَةَ قَائِمَةً وَلَئِنْ رُدْتُ إِلَى رَبِّي لَاجِدٌ خَيْرًا مِنْهَا مُنْقَلَّا ، قَالَ لَهُ صَاحِبُهُ وَهُوَ يُحَاوِرُهُ أَكْفَرُتْ بِاللَّٰهِ خَلْقَكَ مِنْ تُرَابٍ ثُمَّ مِنْ نُطْفَةٍ ثُمَّ سَوَّاكَ رَجُلًا ، إِنَّا هُوَ اللَّهُ رَبِّي وَلَا أُشْرِكُ بِهِ أَحَدًا وَلَوْلَا إِذْ دَخَلْتَ جَنَّتَكَ قُلْتَ مَا شَاءَ اللَّهُ لَا قُوَّةَ إِلَّا بِاللَّهِ إِنْ تَرَنِ أَنَا أَقْلَ مِنْكَ مَالًا وَوَلَدًا ، فَعَسَى رَبِّي أَنْ يُؤْتِنِنَ خَيْرًا مِنْ جَنَّتَكَ وَيُرِسِّلَ عَلَيْهَا حُسْبَانًا مِنَ السَّمَاءِ فَتُنْصِبَحْ صَعِيدًا رَلْقًا أَوْ يُصِبَحْ مَأْوَهَا غَورًا فَلَنْ تَسْتَطِعَ لَهُ طَلَبًا وَأَجِيْطَ يَثْمِرُهُ فَلَا يَصْبَحْ يُقْلِبُ كَفَنَهُ عَلَى مَا أَنْفَقَ فِيهَا وَهِيَ خَاوِيَةٌ عَلَى عُرُوشَهَا وَيَقُولَ يَلِيَّتِنِي لَمْ أُشْرِكْ بِرَبِّي أَحَدًا﴾ (الکہف: ۲۲ تا ۳۲)

”مثال بیان کروان کے لئے دو آدمیوں کی: ان میں سے ایک کو ہم نے انگور کے دو باغ عطا فرمائے، ان کے ارد گرد کھور کی باڑ لگائی اور ان کے درمیان کاشت کی زمین رکھی۔ دنوں باغ پھلے پھولے اور پھل دینے میں انہوں نے ذرہ سی بھی کسر نہ چھوڑی۔ ان باغوں کے اندر ہم نے ایک نہر جاری کر دی اور اس سے خوب نفع حاصل ہوا۔

یہ سب کچھ پا کر ایک دن وہ اپنے ساتھی سے کہنے لگا کہ میں تھے سے زیادہ مالدار ہوں اور تھے سے زیادہ طاقتور نفری بھی رکھتا ہوں۔ پھر وہ اپنے باغ میں داخل ہوا اور اپنے نفس کے حق میں ظالم بن کر کہنے لگا کہ میں نہیں سمجھتا کہ یہ دولت کبھی فنا ہو جائے گی اور مجھے تو قیامت کی گھری

کبھی آئے گی۔ تاہم اگر مجھے کبھی اپنے رب کے حضور پلتایا بھی گیا تو ضرور اس سے زیادہ شاندار جگہ پاؤں گا۔ اس کے ساتھی نے اس سے گفتگو کرتے ہوئے کہا: کیا تو اس ذات کے ساتھ شکر کی بجائے کفر کرتا ہے جس نے تجھے مٹی سے اور پھر نطفے سے پیدا کیا اور تجھے ایک، پورا آدمی بننا کر کھڑا کیا۔ میرا رب تو ہی اللہ ہے اور میں اس کے ساتھ کسی کو شریک نہیں کرتا اور جب تو اپنے باغ میں داخل ہو رہا تھا تو اس وقت تیری زبان سے یہ کیوں نہ نکلاما شاء اللہ لاقوہ الا بالله!

اگر تو مجھے مال اور اولاد میں اپنے سے مکتر پار رہا ہے تو یعنی دنیا کے میرا رب تیرے باغ سے بہتر مجھے عطا فرمادے اور تیرے باغ پر آسان سے کوئی آفت بھیج کر اسے تباہ و برداشت کر دے جس سے وہ صاف میدان بن کر رہ جائے یا اس کا پانی زین میں اُتر جائے اور پھر تو کسی طرح نہ نکال سکے۔ آخر کار یہ ہوا اس کا سارا پھل مارا گیا اور وہ اپنے انگور کے باغ کو نٹیوں پر الٹا پڑا دیکھ کر اپنی لگائی ہوئی لائست پر ہاتھ ملتا رہ گیا۔“

حضرت شاہ عبدالقدیر لکھتے ہیں کہ آخراں کے باغ کا وہی حال ہوا جو اس کے نیک بھائی کی زبان سے نکلا تھا کہ رات کو آگ لگ گئی، آسان سے سب جل کر راکھ کا ذہب ہو گیا جو مال خرچ کیا تھا، دولت بڑھانے کو، وہ اصل بھی کھو بیٹھا۔ (موضع القرآن)

اس واقعہ سے مندرجہ ذیل چار باتیں معلوم ہوتی ہیں:

۱۔ دنیوی نعمتیں دو گھری کی دھوپ اور چار دن کی چاندنی ہیں، ناپانیدار اور فانی ہیں۔ پس عقل مندوہ ہے جو ان پر گھمنڈ نہ کرے اور ان کے بل بوتے پر اللہ کی نافرمانی پر آمادہ نہ ہو جائے اور تاریخ کے وہ اوراق ہمیشہ پیش نظر رکھے جن کی آغوش میں فرعون، نمرود، ثمود اور عاد کی قاہرانہ طاقتوں کا انجام آج تک محفوظ ہے: ﴿سَيْرُوا فِي الارضِ فَانظُرُوا كَيْفَ كَانَ عَاقِبَةُ الْمُجْرِمِين﴾ (انمل: ۲۹) ”زمین کی بیس کرو اور پھر دیکھو کہ نافرانوں کا کیا انجام ہوا!“

۲۔ حقیقی اور داعیٰ عزت ایمان اور عمل صالح سے میرا ہوتی ہے، مال و دولت اور حشمت دنیوی سے حاصل نہیں ہوتی۔ قریش کم کو مال و دولت، ثروت و سطوت حاصل تھی، مگر بدر کے میدان میں ان کے انجام بد اور دین و دنیا کی رسولی کو کوئی روک نہ سکا۔ جبکہ مسلمان ہم قوم کے سامان عیش سے محروم تھے مگر ایمان باللہ اور عمل صالح نے جب ان کو دنیوی عزت و حشمت عطا کی تو اس میں کوئی حائل نہ ہوسکا: ﴿وَلِلّهِ الْعِزَّةُ وَلِرَسُولِهِ وَلِلْمُؤْمِنِينَ وَلِكُنَّ الْمُنَافِقِينَ لَا يَفْقَهُونَ﴾ ”حقیقی عزت اللہ اور اس کے رسول اور مسلمانوں کے لئے ہی ہے مگر منافقین اس حقیقت سے نآشنا ہیں۔“ (النافقوں: ۷)

۳۔ مؤمن کی شان یہ ہے کہ اگر اس کو اللہ تعالیٰ نے دنیا کی نعمتوں سے نوازا ہے تو غرور اور تکبر کی

بجائے درگاہِ حق میں جبیں نیاز جھکا کر اعتراف فرمت کرے اور دل و زبان سے دونوں سے اقرار کرے کہ خدا یا اگر تو یہ عطا نہ فرماتا تو ان کا حصول میری اپنی قوت و طاقت سے باہر تھا۔ یہ سب تیرے ہی عطا و نوال کا صدقہ ہے:

﴿وَلَوْلَا إِذْ دَخَلْتَ جَنَّتَكَ قُلْتَ مَا شاءَ اللَّهُ لَا قُوَّةَ إِلَّا بِاللَّهِ﴾ (الکہف: ۳۹)

”اور اپنے باغ میں داخل ہوتے وقت تو نے یوں کیوں نہ کہا کہ وہی ہوتا ہے جو اللہ چاہتا ہے۔“

صحیح حدیث میں ہے کہ لا حoul ولا قوۃ الا بالله جنت کے پوشیدہ خزانوں میں سے ایک خزانہ ہے کہ بندہ اعتراف کرے کہ بھلانی کرنے کی طاقت اور برائی سے بچنے کی قوت اللہ کی مدد کے بغیر نہ ممکن ہے یعنی جس شخص نے زبان سے اقرار اور دل سے اس حقیقت کا اعتراف کر لیا گویا کہ اس نے جنت کے مستور خزانوں کی کنجی حاصل کر لی۔

اس کے عکس کافر کی حالت یہ ہے کہ اس کو جب دولت و شرود اور جاہ و جلال میسر آجائے تو وہ خودی میں آ کر مفرور ہو جاتا ہے اور جب اسے خدا کا کوئی یہکہ بندہ سمجھتا ہے کہ یہ سب اللہ کا فضل و کرم ہے، اس کا شکر کر تو وہ اکڑ کر کھتا ہے: **﴿إِنَّمَا أُوتَيْتُهُ عَلَى عِلْمٍ عَنْدِي﴾**

کہ ”یہ خدا کا دیا ہوا نہیں بلکہ میری اپنی دانائی اور علم وہ تنہ کا نتیجہ ہے۔“

مومن اور کافر کو اللہ کی طرف سے بھی الگ الگ جواب ملتا ہے جسے اس طرح یاد کیا گیا ہے:
﴿أَيَحْسِبُونَ أَنَّمَا نُمَدِّهُمْ بِهِ مِنْ مَالٍ وَّبَنِينَ نُسَارِعُ لَهُمْ فِي الْخَيْرَاتِ بَلْ لَا يَشْعُرُونَ، إِنَّ الَّذِينَ هُمْ مِنْ حَسْبِيَّةِ رَبِّهِمْ مُّسْفِقُونَ وَالَّذِينَ يَأْتِيَاتِ رَبِّهِمْ بُؤْمِنُونَ، وَالَّذِينَ هُمْ بِرَبِّهِمْ لَا يُشْرِكُونَ وَالَّذِينَ يُؤْتُونَ مَا أَتَوْا وَقُلُوبُهُمْ وَجْلَةٌ أَنَّهُمْ إِلَى رَبِّهِمْ رَاجِعُونَ، أَوْلَئِكَ يُسَارِعُونَ فِي الْخَيْرَاتِ وَهُمْ لَهَا سَابِقُونَ﴾ (المونون: ۵۵)

”کیا (یہ کافر) لوگ خیال کرتے ہیں کہ ہم مال اور اولاد سے اس لئے ان کی امداد کر رہے ہیں کہ بھلانی پہنچانے میں سرگرمیں نہیں، نہیں گروہ شور نہیں رکھتے (کہ ان کے بارے میں حقیقت حال دوسرا ہے یعنی قانونی مہلت کام کر رہا ہے) اور جو لوگ اپنے پروردگار سے ڈرتے ہیں، اس کی نشانیوں پر یقین رکھتے ہیں، اس کے ساتھ کسی کو شریک نہیں ہٹھراتے، اس کی راہ میں جو کچھ دے سکتے ہیں، بلا تاثل دیتے ہیں اور پھر بھی ان کے دل ترساں رہتے ہیں کہ اپنے پروردگار کے حضور لوٹا ہے تو بلاشبہ یہ لوگ ہیں جو بھلائیوں میں تیزگام ہیں اور یہی ہیں جو اس راہ میں سب سے آگے نکل جانے والے ہیں۔“

۳۔ سعید وہ ہے جو انجام سے قبل حقیقت انجام کو سوچ لے اور انجام کا رسیدادی و سرمدی پائے اور شقی وہ ہے جو انجام پر غور کئے بغیر غرور و نجوت کا اظہار کرے اور انجام بدیکھنے کے بعد نہ امت و حرست کا اقرار کرے اور اس وقت یہ نہ امت و حرست اس کے کچھ کام نہ آئے۔ چنانچہ اس واقعہ

میں بھی مسکر کو وہی شقاوت پیش آئی: ﴿وَاجْهَطَ يَثْمِرِهِ فَاصْبَحَ يُقْلِبَ كَفِيْهِ عَلَىٰ مَا أَنْفَقَ فِيهَا وَهِيَ خَاوِيْهَ عَلَىٰ عُرُوْشِهَا وَيَقُولُ يَلِيْتِنِي لَمْ أَشْرِكْ بِرَبِّيْ أَحَدًا﴾ (آلہف: ۲۳)

”آخر کار ہوا یہ کہ اس کا سارا پھل مارا گیا اور وہ اپنے انگور کے باع گوشیوں پر آٹا پڑا دیکھ کر اپنی لگائی ہوئی لاغت پر ہاتھ ملتا رہ گیا اور کہنے لگا، کاش میں اپنے رب کے ساتھ کسی کو شریک نہ ٹھہراتا“ اور یہی روز بدر فرعون کو دیکھنا پڑا کہ وقت گزرنے کے بعد اس نے کہا: اگر عذاب کے مشاہدے سے پہلے موئیٰ علیہ السلام کی نصیحت مان لیتا تو اس دردناک عذاب کی لپیٹ میں نہ آتا:

﴿حَتَّىٰ إِذَا أَذْرَكَهُ الْفَرَّقَ قَالَ أَمْنَثْ أَنْهَا لَا إِلَهَ إِلَّا الَّذِي أَمْنَثَ بِهِ بَنُو إِسْرَائِيلَ وَإِنَّا مِنَ الْمُسْلِمِينَ، آتَنَّنَّ وَقَدْ عَصَيْتَ قَبْلَ وَكُنْتَ مِنَ الْمُفْسِدِينَ﴾ (یوس: ۹۰)

”یہاں تک کہ جب وہ (فرعون) غرقاب ہونے لگا تو اس نے کہا کہ میں اقرار کرتا ہوں کہ کوئی انہیں سوائے اس ذات کے جس پر بوسا رکھیں ایمان لائے ہیں اور میں مسلمانوں میں سے ہوتا ہوں، اللہ کی طرف سے جواب آیا اور اس سے پہلے تو نافرمانی کرتا رہا اور فسادیوں میں بے تھا۔“

قارون کا قصہ کبر و نخوت: قارون کو اللہ تعالیٰ نے مال و دولت کے خزانے و افر مقدار میں عطا فرمائے تھے، اس کے خزانوں کی چاپیاں اٹھانے کے لئے قوی ہیکل مزدوروں کی جماعت درکار تھی۔ اس تحول اور سرمایہ داری نے اس کو بے حد مغروہ کر دیا تھا اور وہ دولت کے نش میں اس قدر چور تھا کہ اپنے عزیزوں، قرابت داروں اور قوم کے افراد کو حقیر و ذلیل سمجھتا اور ان کے ساتھ حفارت سے پیش آتا۔

حضرت موئیٰ علیہ السلام اور ان کی قوم نے ایک مرتبہ ان کو نصیحت کی کہ

”اللہ تعالیٰ نے تجھے بے شمار دولت و ثروت بخشی اور عزت و حشمت عطا فرمائی ہے۔ لہذا اس کا شکر کراویاں حقوق زکوٰۃ و صدقات دے کر غرباً، فقر اور مساکین کی مدد کر، خدا کو بھول جانا اور اس کے احکام کی خلاف ورزی کرنا آخلاق و شرافت دونوں لحاظ سے سخت ناشکری اور سرکشی ہے۔ اس کی دی ہوئی عزت کا صدی یہ نہیں ہوتا چاہئے کہ تو کمزوروں اور ضعیفوں کو حقیر و ذلیل سمجھنے لگا اور تکرہ و غرور میں غریبوں اور عزیزوں کے ساتھ نفرت سے پیش آئے۔“

قارون کے جذبہ اثانت کو حضرت موئیٰ علیہ السلام کی نصیحت پسند نہ آئی اور اس نے مغورانہ انداز میں جناب موئیٰ علیہ السلام سے کہا: موئیٰ یہ میری دولت و ثروت تیرے خدا کی عطا نہیں ہے، یہ تو میرے عقلی تجربوں اور عملی کا وشوں اور ہمدرندی کا تیج ہے: ﴿إِنَّمَا أُوتَيْتُهُ عَلَىٰ عِلْمٍ عَنْدِي﴾، میری تیری نصیحت مان کر اپنی دولت کو اس طرح برآندیں کر سکتا۔ مگر موئیٰ علیہ السلام برابر اپنے فریضہ تبلیغ کو سرانجام دیتے رہے اور قارون کو راہ ہدایت دکھاتے رہے۔

قارون نے جب یہ دیکھا کہ موئیٰ کسی طرح پیچھا نہیں چھوڑتے تو ان کو زیچ کرنے اور اپنی دولت و

حشمت اور ظاہری چک و دمک، ٹھائٹھ بائٹھ اور ریسمانہ کروفر اور جاہ و جلال کے مظاہر سے مروع کرنے کے لئے ایک دن بڑے متکبرانہ انداز کے ساتھ نکلا۔ حضرت موسیٰ علیہ السلام بنی اسرائیل کے مجمع میں پیغامِ الٰہی سنارہے تھے کہ قارون ایک بڑی جماعت کے ساتھ خاص شان و شوکت میں خزانوں کی نمائش کرتے ہوئے سامنے سے گزرا، اشارہ یہ تھا کہ اگر حضرت موسیٰ علیہ السلام کی تبلیغ کا یہ سلسلہ یوں ہی جاری رہا تو میں بھی ایک تھارکھتا ہوں اور زر و جواہر کا بھی مالک ہوں لہذا ان دونوں ہتھیاروں کے ذریعے موسیٰ علیہ السلام کو شکست دے کر رہوں گا۔

بنی اسرائیل نے جب قارون کی اس دنیوی ثروت و عظمت کو دیکھا تو ان میں سے کچھ آدمیوں کے دلوں میں انسانی کمزوری نے جذبہ پیدا کیا اور وہ بے چین ہو کر یہ دعا کرنے لگے: اے کاش! یہ دولت و ثروت ہم کو بھی حاصل ہوتی مگر بنی اسرائیل کے اربابِ حل و عقد نے فوراً مداخلت کی اور ان سے کہنے لگے کہ خبردار اس دنیوی زیب وزیبنت پر نہ جانا اور اس کے لائق میں گرفتار ہو بیٹھنا تم عنقریب دیکھو گے، اس مال و دولت کا انجام کیسا ہونے والا ہے؟ آخ کار جب قارون نے کبر و نجوت کے خوب مظاہرے کر لئے اور حضرت موسیٰ اور بنی اسرائیل کے مسلمانوں کی تحفیر و تذلیل میں حد درجہ زور صرف کر لیا تو اب غیرت حق حرکت میں آئی اور پاداش عمل کے فطری قانون نے اپنے ہاتھ آگے بڑھائے اور قارون اور اس کی دولت پر خدا کا یہ ایڈل فیصلہ ناطق کر دیا: ﴿فَخَسَفْنَا بِهِ وَبِدَارِهِ الْأَرْض﴾ ”ہم نے قارون اور اس کے سرما یہ کوز میں کے اندر دھنادیا“ اور بنی اسرائیل کے سامنے اس کا غور باقی رہا، نہ سامان غرور سب کوز میں نے نگل کر سامانِ عبرت بنا دیا۔ قرآنِ حکیم نے اس واقعہ کو سورہ قصص میں تفصیل سے بیان کیا ہے۔

ان دونوں واقعات سے معلوم ہوا کہ مال و دولت کے ملنے پر شکر کے بجائے اگر تکبر و غرور کیا جائے تو اللہ وہ مال و دولت اور رزق کی فروانی کو تباہ و بر باد کر کے اپنا عذاب مسلط کر دیتے ہیں۔ ﴿فَاعْتَبِرُوا يَا وَلِيِ الْأَبْصَار﴾

جو قوم اللہ تعالیٰ کی نعمتوں پر شکر کرنے کی بجائے ناشکری کا راستہ اختیار کرتی ہے۔ اللہ تعالیٰ ان سے وہ نعمتیں چھین کر انہیں مختلف طرح کے مصائب و آلام میں بٹلا کر دیتے ہیں۔ قرآن میں اللہ نے فرمایا

﴿صَرَبَ اللّٰهُ مَثَلًا قَرْيَةً كَانَتْ آمِنَةً يَأْتِيهَا رِزْقُهَا رَغْدًا وَنَّ كُلُّ مَكَانٍ فَكَفَرَتْ

إِنَّمُّ اللّٰهُ فَآذَقَهَا اللّٰهُ لِبَاسَ الْجُوعِ وَالْخُوْفِ بِمَا كَانُوا يَصْنَعُونَ﴾ (الحل: ۱۱۲)

”اللہ تعالیٰ ایک بستی کی مثال دیتا ہے، وہ امن و اطمینان کی زندگی بس کر رہی تھی اور ہر طرف سے اس کو اور رزق پہنچ رہا تھا کہ اس نے اللہ کی نعمتوں کا کفر ان شروع کر دیا۔ تب اللہ نے اس کے باشندوں کو ان کے کرتوں کا یہ مزہ پکھایا کہ خوف اور بھوک کی مصیبتوں ان پر چھا گئیں“

اس سے معلوم ہوا کہ جو قوم کفر ان نعمت کا راستہ اختیار کرے اور اللہ تعالیٰ کے اُوامِر و نواعی سے پہلو تھی کرے، اللہ تعالیٰ اس سے اپنی نعمتوں کے دروازے بند کر دیتے ہیں۔ دوسرے نظروں میں اللہ تعالیٰ گناہوں کی وجہ سے اپنی نعمتیں سلب کر لیتے ہیں۔ اللہ تعالیٰ کے انعامات کا حق بختنے کے لئے ضروری ہے کہ گناہوں سے اجتناب کیا جائے۔

قرآن حکیم نے قوم سبا پر اللہ تعالیٰ کے لطف و کرم کا ذکر کرتے ہوئے بتایا ہے کہ اس قوم پر اللہ تعالیٰ نے بے شمار اور لاحدہ و انعام و اکرام کئے۔ دنیوی حجج، کروف اور مال و زر کی کثرت کی وجہ سے انہیں ہمہ قسم کی نعمتیں میسر تھیں اور ان تمام جیزوں پر مسترد یہ تھا کہ یمن سے شام تک جس شاہراہ پر مال سبا کے تجارتی قافلوں کی آمد و رفت تھی، اس کے دونوں جانب حسین و جمیل باغات اور خوشبودا درختوں کا سایہ تھا اور قریب قریب فاصلہ پر ان کے سفر کو آرام دہ ہنانے کے لئے کاروان سرائے بنی ہوئیں تھیں جو شام کے علاقہ تک ان کو اس آرام کے ساتھ پہنچاتی تھیں کہ پانی، میواد اور چلوں کی کثرت یہ بھی محسوس نہیں ہونے دیتی تھی کہ وہ اپنے ملن میں ہیں یا دشوار گزار سفر میں حتیٰ کہ جب خوش گوار سایہ اور راحت بخش ہوا میں ان کا کاروان سراؤں میں ٹھہرتا، پر لطف میوے اور تازہ پھل کھاتا، مختدا اور میٹھا پانی پیتا ہوا جزاً اور شام تک آمد و رفت رکھتا تو ہمسایہ قویں رشک و حسد سے ان پر نگاہیں اٹھاتیں اور تجہب و حیرت کے ساتھ ان کی اس عیش و عشرت پر اگست بدندال ہو جاتی تھیں۔ قرآن حکیم کی ان آیات میں قوم سبا کی خوشحالی کا ذکر کرتے ہوئے اللہ تعالیٰ نے فرمایا:

﴿لَقَدْ كَانَ لِسَبِيلِ مَسْكِينِهِمْ آيَةٌ، جَنَّتَانِ عَنْ يَعْيَنِ وَشِتَالِ كُلُّوا مِنْ رِزْقِ رَبِّكُمْ
وَأَشْكُرُوا لَهُ بِلْذَهَ طَيِّبَةٍ وَرَبُّ غَفُورٌ﴾ (سید: ۱۵)

”بلاشبھ مل سبا کے لئے ان کے ملن میں قدرتِ الہی کی عجیب و غریب نشانی تھی۔ دو باغوں کا (سلسلہ) دائیں بائیں (اور اللہ نے ان کو فرمادیا تھا) کہ اے سبا والو! اپنے پروردگار کی جانب سے بخشی ہوئی روزی کھاؤ اور اس کا شکر کرو، شہر ہے پاکیزہ اور پروردگار ہے بخشش والا“

چنانچہ اہل سبا ایک عرصہ تک تو اس جنت ارضی کو اللہ تعالیٰ کی عظیم الشان نعمت ہی سمجھتے رہے اور حلقہ بگوش اسلام رہتے ہوئے احکامِ الہی کی تعلیم اپنا فرض سمجھتے رہے لیکن دنیوی شاخش باٹھ اور عیش و عشرت نے ان میں بھی وہی بداخلی اور کردار پیدا کر دیے جو ان کی پیشو و متکبر اور مغزور قوموں میں موجود تھے حتیٰ کہ حالت یہاں تک جا پہنچی کہ انہوں نے دین حق کو بھی خیر باد کہہ دیا اور کفر و شرک کی سابقہ زندگی کو پھر اپنالیا، تاہم ربِ غفور نے فوراً گرفت نہیں کی بلکہ اس کی وسعتِ رحمت نے قانونِ مہلت سے کام لیا اور انہیاء نے ان کو راحِ حق کی تلقین فرمائی اور بتایا کہ ان نعمتوں کا مطلب یہ نہیں کہ تم دولت و ثروت اور جاہ و جلال کے نشہ میں مست ہو جاؤ اور نہ یہ کہ اخلاقی کریمان کو چھوڑ بیٹھو اور کفر و شرک اختیار کر کے خدا کے

ساتھ بغاوت کا اعلان کر دو۔ سوچو اور غور کرو کہ یہ بری راہ ہے اور اس کا انجام نہیں ہے خطرناک ہے۔

ابن معبدہ کے حوالے سے محمد بن الحنفیہ بیان کرتے ہیں کہ خوشحالی کے ان دونوں میں ان کے پاس اللہ تعالیٰ کے تیرہ بھی فریضہ رسالت ادا کرنے آئے مگر انہوں نے کوئی پرواہ نہ کی اور اپنی موجودہ خوشی اور عیش کو داعی سمجھ کر کفر و شرک کی بدستیوں میں جتلارہے۔ بالآخر تاریخ نے اپنے آپ کو دہرا دیا اور اللہ تعالیٰ کی ناشکری کی بدولت ان کا انجام بھی وہی ہوا جو لذت شدہ زمانہ میں اللہ کی نافرمان قوموں کا ہوتا ہے اور اللہ نے ان پر دو طرح کے عذاب مسلط کر دیے:

پہلی سزا: سیل عرم، جس کی بدولت ان کے جنت نظیر باغات بر باد ہو گئے اور ان کی جگہ جنگلی بیربیاں، خاردار درخت اور پیلو کے درخت اگ کر یہ شہادت دینے اور عبرت کی کہانی سنانے لگے کہ خدا کی تھیم نافرمانی اور سرکشی کرنے والی اقوام کا یہی حرث ہوتا ہے۔ چنانچہ ہوا یہ کہ وہ ذمیم جس کی تعمیر پر ان کو بڑا فخر و ناز تھا اور جس کی بدولت ان کے دارالحکومت کے دونوں جانب تین سو مرلخ میل تک خوب صورت اور حسین باغات اور سربراہ و شاداب کھیتوں اور فصلوں سے چمن گنزار بنا ہوا تھا، وہ ذمیم خدا کے حکم سے ٹوٹ گیا اور اچانک اس کا پانی زبردست سیلا ببن کر وادی میں پھیل گیا اور مارب اور اس کے تمام حصہ زمین پر جہاں یہ راحت بخش باغات تھے، چھا گیا اور ان سب کو غرقاب کر کے بر باد کر دیا اور جب پانی آہستہ آہستہ خشک ہو گیا تو اس پورے علاقے میں باغوں کی جنت کی جگہ پھاڑوں کے دونوں کناروں سے وادی کے دونوں جانب بھاؤ کے درختوں کے جھنڈے، جنگلی بیروں کے درخت اور پیلو کے درختوں نے لے لی جن کا پھل بد ذاتِ قہقہ تھا۔ اور خدا کے اس عذاب کو اہل مارب اور قوم سبا کی کوئی قوت و سطوت نہ روک سکی اور فن تعمیر اور انجینئرنگ کے کمال بھی ان کے کام نہ آئے اور قوم سبا کے لئے اس کے سوا کوئی چارہ کار باتی نہ رہا کہ اپنے وطن مالوف اور بلده طیبہ مارب اور نواح کو چھوڑ کر منتشر ہو جائیں۔ قرآن حکیم نے اس عبرت ناک واقعہ کو بیان کر کے دیدے تھا اور بیدار قلب انسان کو نصیحت کا یہ سبق سنایا ہے:

﴿فَأَغْرَضُوا فَارَسْلَنَا عَلَيْهِمْ سَيْلَ الْعَرْمِ وَبَدَلْنَاهُمْ بِجَنَّتِنِمْ جَنَّتِنِمْ دَوَاتِنِي أَكْلِي

خَمْطِ وَأَتَلِيَ وَشَيْئِي مِنْ سِدِّرٍ قَلِيلٍ ذَلِكَ جَزِينَهُمْ بِمَا كَفَرُوا وَهُلْ نُجْزِي إِلَّا الْكُفُورُ﴾

”پھر انہوں (قوم سبا) نے ان پیغمبروں کی نصیتوں سے منہ پھیر لیا پس ہم نے ان زور کا سیلا ب

چھوڑ دیا اور ان کے دو عمدہ باغوں کے بد لے دیا یہ باغ اگا دیئے جو بد مرہ پھلوں جھاؤ اور پکھے

بیری کے درختوں کے جھنڈے تھے۔ یہم نے ان کو ناشکرگزاری کی سزا دی اور ہم ناشکری قوم ہی کو سزا

دیا کرتے ہیں“ (سبا: ۱۷، ۲۶)

دوسری سزا: مارب کے ذمیم ٹوٹ جانے پر جب شہر مارب اور اس کے دونوں جانب کے علاقے

سربراہ کھیتوں، خوشبودار درختوں اور عمدہ میوؤں اور پھلوں کے شاداب باغوں سے محروم ہو گئے تو ان بستیوں

کے اکثر باشندے منتشر ہو کر کچھ شام، عراق اور حجاز کی جانب چلے گئے اور کچھ یمن کے دوسراے علاقوں میں جا بے مگر عذاب الہی کی تکمیل ہنوز باقی تھی۔ اس لئے سب نے صرف غرور اور سرکشی، کفر و شرک ہی کے ذریعے اللہ کی نعمتوں کو نہیں ٹھکرایا تھا بلکہ ان کو یمن سے شام تک راحت رسان آبادیوں اور کارروائی سراؤں کی وجہ سے وہ سفر بھی راس نہ آیا جس میں ان کو یہ بھی محسوس نہیں ہوتا کہ سفر کی صعوبتیں کیا ہوتی ہیں اور پانی کی تکلیف اور خورد و نوش کی ایذا کس شے کا نام ہے اور قدم قدم پر وہ خوشبودار درختوں اور پھلوں کے باعثات کی وجہ سے گری اور پیش کی زحمت سے بھی نا آشنا تھے۔

انہوں نے ان نعمتوں پر خدا کا شکر ادا کرنے کی بجائے بنی اسرائیل کی طرح ناک بھوں چڑھا کر یہ کہنا شروع کر دیا کہ یہ بھی بھلا کوئی زندگی ہے کہ انسان سفر کے ارادے سے گھر سے نکلے اور اسے یہ بھی معلوم نہ ہو کہ وہ حالت سفر میں ہے یا اپنے گھر میں۔ خوش نصیب انسان تو وہ ہے جو ہست مرداں کے ساتھ سفر کی ہمہ قسم کی تکالیف اٹھائے، پانی اور خورد و نوش کے لئے آزار ہے اور اسباب راحت و آرام کے میسر نہ ہونے کی وجہ سے لذت سفر کا ذائقہ چھکے۔ کاش! ہمارا سفر ایسا ہو جائے کہ ہم یہ محسوس کرنے لگیں کہ ٹلن سے کسی دور دراز جگہ کا سفر کرنے نکلے ہیں اور ہم دوری منزل کی تکالیف سہتے ہوئے حضر اور سفر میں امتیاز کر سکیں۔ بد بخت اور ناپیاس گزار انسانوں کی یہ ناشکری تھی جس کی تمناؤں اور آرزوں میں مضطرب ہو کر خدا کے عذاب کو دعوت دے رہے تھے اور اس کے انجام بدے غافل ہو چکے تھے۔

قوم سب نے جب اس طرح کفر ان نعمت کی انتہا کر دی تو اب اللہ تعالیٰ نے ان کو دوسرا سزا یہ دی کہ یمن سے شام تک ان کی تمام آبادیوں کو ویران کر دیا جوان کے راحت و آرام کی کفیل تھیں اور سفر کی ہر قسم کی صعوبتوں سے ان کو حفظ و رکھتی تھیں اور اس طرح پورے علاقے میں خاک لگی اور یمن سے شام تک نو آبادیوں کا یہ سلسہ ویرانہ میں تبدیل ہو کر رہ گیا۔ چنانچہ قرآن حکیم کی یہ آیات اسی حقیقت کا اعلان کر رہی ہیں:

﴿وَجَعَلْنَا بَيْنَهُمْ وَبَيْنَ الْقُرْبَى الَّتِي بَرَّكْنَا فِيهَا قُرْبًا ظَاهِرَةً وَقَدْرَنَا فِيهَا السَّيْرَ سِيرُوا فِيهَا لَيَالِى وَأَيَّامًا أَمْبَى فَقَالُوا رَبَّنَا بَاعِدْ بَيْنَ أَسْفَارِنَا وَلَلَّهُمَا أَنْفُسُهُمْ وَجَعَلْنَاهُمْ أَحَادِيثَ وَمَقْنَنُهُمْ كُلُّ مُمْرِقٍ إِنْ فِي ذَلِكَ لَآيَاتٍ لَكُلُّ صَبَارٌ شَكُورٌ﴾

”ہم نے ان ملک اور برکت والی آبادیوں (یعنی شام) کے درمیان بہت سی ٹھلی آبادیاں کر دی تھیں اور ان میں سفر کی منزلیں (کارروائی سرانے) مقرر کی تھیں اور کہہ دیا تھا کہ چلو ان آبادیوں کے درمیان دن رات بے خوف و خطر۔ مگر انہوں نے کہا: ہمارے پروردگار ہمارے سفروں اور منزلوں کے درمیان دوری کر دے اور یہ کہہ کر انہوں نے خود اپنی جانوں پر ظلم کیا پس ہم نے ان کو کہانی بنا دیا اور ان کو پارہ پارہ کر دیا۔ بلاشبہ اس واقعہ میں عبرت کی نشانیاں ہیں صابر اور شکر گزار

بندوں کے لئے۔” (سما: ۱۸، ۱۹)

قرآن حکیم نے جب اہل عرب کو سبا اور سیل عرم کا یہ واقعہ سنایا تو اس وقت یمن کا ہر آدمی اس حقیقت کا پوچشم خود مشاہدہ کر رہا تھا اور وہ تمام خاندان بھی جوجاز، شام، عمان، بحرین، بحیرہ میں اس حادثہ کی بدولت پناہ گزیں ہو گئے تھے، اپنے آباؤ اجداد کے اس مرکز کی حالت روز اور کچھ اور سن رہے تھے۔ حتیٰ کہ ہر ان جو کہ پوچھی صدی بھری کا مشہور سیاح ہے، اپنی کتابِ اُنکلیں میں یمن کے اس حصے کے متعلق انی یعنی شہادت پیش کرتا ہے کہ قرآن حکیم نے جنتان عن یمین و شمال کہہ کر جن باغوں کا ذکر کیا ہے بلاشبہ آج بھی ان کی جگہ اس قدر کثرت سے پیلوں کے درخت موجود ہیں کہ اتنی کثرت کے ساتھ اور کہیں نہیں پائے جاتے اور انہی درختوں کے ساتھ جھاؤ اور کہیں جنگلی بیڑ کے درخت بھی نظر آتے ہیں اور وہ دیدہ بینا کو عبرتاک داستان نہار ہے ہیں۔ فاعتبروا یا ولی الابصار!

جو قوم فرمان نبوی کے سامنے بھکنے کی بجائے اپنی صد اور ہشت وھری پر کمر بستہ ہو جائے، اللہ تعالیٰ ان کی پیداوار میں کمی کر کے انہیں غربت و افلاس، فقر و فاقہ اور بیماریوں میں بٹلا کر دیتے ہیں:

”سیدنا عمر فاروقؓ ایک دفعہ اپنے زمانہ خلافت میں غله منڈی میں گئے اور جا کر اناج کے ڈھروں کا معائنہ کرنے لگے۔ ایک جگہ آپ نے نہایت عمده انانج دیکھا اور فرمایا کہ اللہ اس غله میں برکت عطا فرمائے اور اس کے لانے والے پر بھی رحم و کرم فرمائے۔ آپؓ کو بتایا گیا کہ اس غله کے مالکوں نے اس کو شاک کیا ہوا تھا۔ آپؓ نے دریافت کیا کہ وہ کون ہیں جنہوں نے امت کی ضرورت کے وقت اس غله کو شاک کیا ہے۔ آپؓ کو بتایا گیا کہ فلاں فلاں آدمی ہیں۔ آپؓ نے ان کو طلب کر کے فرمایا کہ

”میں نے رسول کو یہ صلی اللہ علیہ وسلم سے سنا ہے کہ جو آدمی امتوں مسلمہ کی ضرورت کے وقت اناج شاک کرے گا، اللہ تعالیٰ اسے کوڑا ہی بیماری لگا دیں گے یا اسے غربت و افلاس میں بٹلا کر دیں گے۔“
ان دونوں آدمیوں میں سے ایک نے وہاں کھڑے ہی اللہ کے حضور قبہ کر لی اور آئندہ ذخیرہ اندوزی نہ کرنے کا اللہ سے وعدہ کر لیا لیکن دوسرے آدمی نے کہا کہ یہ ہمارا اناج ہے، ہم جب چاہیں اور جیسے چاہیں خرچ کریں کسی کو کیا اعراض ہے؟ چنانچہ اللہ تعالیٰ نے اس آدمی کو کوڑہ کی بیماری میں بٹلا کر دیا اور وہ اسی حال میں مر گیا۔ (مسند احمد، مسند عمر بن خطاب: ۱۳۰)

فریضہ امر بالمعروف سے روگردانی: جو قوم امر بالمعروف و نهی عن المنکر کے شرعی فریضے کو چھوڑ دیتی ہے، وہ بھی اللہ تعالیٰ کے عذاب کی زد میں آ جاتی ہے۔ حذیفہ بن یمان سے مردی ہے کہ رسول کو یہ صلی اللہ علیہ وسلم نے فرمایا:

والذی نفسی بیدہ لتأمرن وتنہون عن المنکر اولیوشکن الله ان یبعث عليکم عذاباً منه فتدعونه فلا يستجاب لكم (جامع ترمذی، کتاب الفتن: ۲۰۹۵)

”وَقُلْمٰنْهٗ هٗ اس ذات کی جس کے ہاتھ میں میری جان ہے تم ضرور نیکی کا حکم دو اور برائی سے منع کرو ورنہ قریب ہے کہ اللہ تعالیٰ تم پر عذاب مسلط کر دے۔ پھر تم اس سے دعا کیں کرو گے لیکن وہ قبول نہیں فرمائے گا۔“

قطع رحمی: جو قوم صدر رحمی کی بجائے قطعی رحمی اور آپس میں رحم و کرم کی بجائے سرکشی و بغاوت اور ظلم و ستم پر اتر آئے، اللہ اسے دنیا میں عذاب کا مزہ چکھا دیتے ہیں۔ حضرت ابو بکرؓ سے مردی ہے کہ رسول کریم ﷺ نے فرمایا:

ما من ذنب أحرى ان يعجل لصاحبه العقوبة في الدنيا مع ما يدخله في الآخرة من قطيعة الرحيم والبغى (ابوداود، کتاب الادب: ص ۳۵)

”وَكَنَاهٌ أَيْسَى ہیں جن کی سزا دنیا میں اللہ تعالیٰ بہت جلدی دیتے ہیں اور وہ دو گناہ یہ ہیں: قطع

رحمی اور ظلم و ستم کرنا۔“

حضرت عبد اللہ بن مسعودؓ سے مردی ہے کہ حضرت رسول کریم ﷺ نے فرمایا:

لَا تَنْظِلُمُوا فَنَدْعُوْا فَلَا يُسْتَجَابُ لَكُمْ وَتَسْتَقُوْا فَلَا تَسْقُوْا وَتَسْتَنْصُرُوْا فَلَا تُنْصُرُوْا (جمع الزوائد: ۲۳۵/۵)

”ظلمنے کرو ورنہ تمہارا حال ہو گا کہ تم دعائیں کرو لیکن تمہاری دعائیں قول نہیں ہوں گی، اور تم پاڑش طلب کرو گے لیکن تم پر پاڑش نہیں بر سے گی اور تم مدد طلب کرو گے لیکن تمہاری مد نہیں کی جائے گی“ جو قوم اللہ کی نافرمانی کو پانی شیوه بنا لے اور گناہ پر گناہ کرتی چل جائے اور توہنہ کر کے تو اللہ تعالیٰ اسے رزق سے محروم کر دیتے ہیں۔ حضرت ثوبانؓ سے مردی ہے کہ نبی کریم ﷺ نے فرمایا:

إِنَّ الرَّجُلَ لِيَحْرِمَ الرِّزْقَ بِالذَّنْبِ يَعْيِيهِ وَلَا يَرِدُ الْقَدْرُ إِلَّا الدُّعَاءُ وَلَا يَزِيدُ فِي الْعُمرِ إِلَّا الْبَرُ (ابن ماجہ، باب فی القدر: حدیث ۸۷) ”بیشک آدمی گناہ کا ارتکاب کر کے رزق سے محروم ہو جاتا ہے اور دعا تقدیر میں رو و بدل کر دیتی ہے اور نیکی کرنے سے عمر میں برکت ہو جاتی ہے۔“

علام

کسی بھی چیز کے استعمال میں جب اسراف و تبذیر سے کام لیا جائے تو اس کا نتیجہ بالآخر غلط ہی نکلے گا۔ انسان کے پاس اگرچہ مال و زر کے خزانے ہی کیوں نہ موجود ہوں، اگر وہ ان کے استعمال میں اسراف سے کام لے گا تو بہت جلد ان سے ہاتھ دھو بیٹھے گا۔ پانی کا معاملہ بھی بھی ہے۔ اللہ تعالیٰ نے زمین کے تین چوچائی حصے کو پانی سے بھرا ہوا ہے لیکن اس کے باوجود بھی اگر اس کا استعمال مناسب نہ ہو تو انسان اس کے ایک ایک قطرے کو بھی ترس جاتا ہے۔ جن علاقوں میں پانی و افر مقدار میں موجود ہوتا ہے

وہاں باشندے عموماً پانی کو مفت سمجھ کر اس کا سببے بہا استعمال کرتے ہیں۔ چنانچہ پانی کی سطح وہاں آہستہ آہستہ گرنا شروع ہو جاتی ہے اور پھر سارا علاقہ پانی کی کمی کا شکار ہو جاتا ہے۔ اسی لئے نبی اکرم ﷺ نے مسلمانوں کو پانی کے سلسلہ میں بھی اسراف و تبذیر سے منع فرمایا ہے:-

سیدنا حضرت سعد بن ابی و قاصٰؓ کے متعلق مردی ہے کہ ایک دفعہ وہ دوران و ضوضورت سے زیادہ پانی استعمال کر رہے تھے۔ نبی اکرم ﷺ نے انہیں دیکھ کر فرمایا کہ

”ہاں! یہ بھی اسراف میں شامل ہے، اگرچہ تم کسی جاری نہر کے کنارے پر ہی کیوں نہ بیٹھے ہو“

(پانی کو ضرورت سے زیادہ استعمال نہ کیا کرو)۔ (ابن الجیم، کتاب الطهارة و منبا: حدیث ۳۱۹)

اس لئے ہمیں اس ہدایتِ نبویؐ پر عمل پیرا ہونے کی کوشش کرنی چاہئے تاکہ ہم اس عظیم نعمت پانی کی کاشکاریہ ہوں۔ اسراف و تبذیر سے کام لینے والوں کو اللہ تعالیٰ پسند بھی نہیں فرماتے

﴿إِنَّ اللَّهَ لَا يُحِبُّ الْمُسِرِّفِينَ﴾ (الانعام: ۱۳۱)

قرآن حکیم میں اللہ تعالیٰ نے فرمایا ہے:-

﴿وَلَوْ أَنَّ أَهْلَ الْقُرْيَى أَتَوْا وَأَنْقُوا لَفَتَحَنَا عَلَيْهِمْ بَرَكَاتٍ مِّنَ السَّمَاءِ وَالْأَرْضِ

وَلَكُنْ كَذَّبُوا فَأَخَذْنَاهُمْ بِمَا كَانُوا يَكْسِبُونَ﴾ (الاعراف: ۹۶)

”اور اگر یہ بستیوں والے ایمان لاتے (اللہ کی طرف رجوع کرتے) اور (برے کاموں)

کفر و شرک سے بچے رہتے تو ہم ان پر آسمان اور زمین کی برکتیں کھوں دیتے مگر انہوں نے تو

ہمارے پیغمبروں کو (جھیلایا تو) (ہم نے بھی) ان کے کاموں کی سزا میں انہیں پکڑ لیا۔“

☆ قرآن حکیم میں اللہ کا فرمان ہے: ﴿وَمَنْ يَعْقِلْ لَهُ مَخْرَجٌ﴾ (الطلاق: ۳)

”جو اللہ کا تقویٰ اختیار کرے، اللہ اس کیلئے مصیبتوں سے نکلنے کے راستے پیدا فرمادیتے ہیں“

☆ نبی کریمؐ نے ارشاد فرمایا کہ جس نے استغفار کو لازم کر لیا، اللہ اسے ہر تنگی سے نجات دیں گے اور ایسی جگہ سے رزق عطا فرمائیں گے جہاں سے وہم و گمان بھی نہیں ہو گا۔

☆ جناب ربیع بن صہیج بیان کرتے ہیں کہ ایک دفعہ حضرت حسن بصریؓ کی مجلس میں چار آدمی آئے اور انہوں نے اپنے اپنے مسائل و مشکلات حسن بصریؓ کے سامنے پیش کیے۔ ایک نے کہا: میں بیمار ہوں، دوسرا نے کہا: میرے پاس اولاد نہیں ہے، تیسرا نے کہا: میں نہایت غریب ہوں اور چوتھے نے کہا کہ ہمارے علاقے میں قحط سالی کا دور دورہ ہے۔ آپ نے ہر ایک کو استغفار کرنے کا حکم دیا۔ مجلس سے ایک آدمی نے کہا کہ حضرت ان کے مسائل و مشکلات علیحدہ علیحدہ ہیں، لیکن آپ نے تمام کو علاج اور نسخہ ایک ہی بتایا ہے، اس کی کیا وجہ ہے؟ حسن بصریؓ نے فرمایا کہ جناب نوحؑ نے اپنی قوم سے کہا تھا کہ تم اللہ کے سامنے استغفار کرو، وہ بڑا بخشنے والا ہے۔ وہ تم پر آسمان سے موسلا دھار بارش نازل فرمائے گا، اور

تحمیں مال و دولت اور بیٹے بھی دے گا اور باغات بھی تھمیں عنایت فرمائے گا اور شہروں کو بھی جاری کر دے گا۔ (روح المعانی)

(۱) قحط سالی میں حضرت رسول کریمؐ نماز استقاء ادا کرتے اور بڑے خشوع و خضوع سے توہہ استغفار کرتے اور یہ دعائیں پڑھتے: اللّٰهُمَّ اسْقِنَا الْفَيْثَ وَ لَا تَجْعَلْنَا مِنَ الْقَنْطِيْنِ (الاذکار للتووی)

”اللّٰهُمَّ پَرْ بَارَانِ رَحْتَ نَازِلَ فَرْمَاوْنَا امْيَدَ هُونَ وَالْوَوْنَ مِنْ نَبَّا“

اللّٰهُمَّ اسْقِ عِبَادَكَ وَبَهَائِمَكَ وَانْشُرْ رَحْمَتَكَ وَأَخْيِي بَلَدَكَ الْمَيِّتَ

”اللّٰهُ اپنے بندوں اور جانوروں کو پانی پلا اور اپنی رحمت کو پھیلا دے اور اپنے دیران شہر آباد کر دے“ (ابوداؤد: حدیث ۹۹۲)

الْحَمْدُ لِلّٰهِ رَبِّ الْعَالَمِيْنَ، الرَّحْمٰنِ الرَّحِیْمِ، ملِّیکِ يَوْمِ الدِّینِ، يَفْعَلُ مَا يُرِيدُ، اللّٰهُمَّ انْتَ اللّٰهُ لَا إِلَهَ إِلَّا انْتَ الْغَنِيُّ وَلَا حُنْنَ الْفَقَرَاءُ، أَنْزُلْ عَلَيْنَا الْفَيْثَ وَاجْعَلْ لَنَا فُوْتَةً وَبَلَاغًا إِلَى حَيْنِنَ..... (ابوداؤد: حدیث ۹۹۲)

”تمام تعریفیں اللہ کے لئے ہیں جو تمام ہبھاؤں کا پائے والا ہے، جو نہایت رحم کرنے والا، بڑا مہربان ہے۔ قیامت کے دن کا مالک ہے۔ اس کی شان ہے کہ جو چاہے کر دے۔ اللہ تو ہی ہمارا معبود ہے۔ تیرے علاوہ کوئی معبود نہیں۔ تو غنی ہے اور ہم تیرے محتاج بندے ہیں۔ ہم پر بارش نازل فرما، جو بارش تو ہم پر نازل فرمائے اسے ہمارے لئے تقویت کا ذریعہ بنادے اور ایک مدت تک کفایت کا وسیلہ بنادے“

ام المؤمنین حضرت عائشہ صدیقہؓ بیان کرتی ہیں کہ ”جب آپ نماز استقاء میں یہ دعائیں پڑھتے اور توہہ استغفار کرتے تو باران رحمت شروع ہو جاتی“ (ابوداؤد)

☆ حافظ ابن عساکرؓ اپنی سند کے ذریعے حضرت عبد اللہ بن عباسؓ کے حوالے سے بیان کرتے ہیں کہ آنحضرتؐ کے دور میں لوگ خنک سالی سے دوچار ہو گئے تو حضرت رسول کریمؐ مدینہ سے نکل کر بقع غرقد کے میدان میں تشریف لائے۔ آپؐ کے سربراک پر سیاہ عمامہ تھا جس کا ایک شملہ سامنے اور دوسرا دونوں کنڈھوں کے درمیان لٹکا ہوا تھا اور آپؐ عربی کمان پر ٹیک لگا کر کھڑے ہو گئے پھر آپؐ نے قبلہ رخ ہو کر صحابہؓ کو دور کھلتا باواز بلند نماز پڑھائی اور اس میں سورہ مکوری اور سورہ ضمیٰ تلاوت کی پھر اپنی چادر الٹ دی تاکہ خنک سالی دور ہو جائے۔ پھر آپؐ نے حمد اللہ بیان کی اور ہاتھ اٹھا کر یہ دعا پڑھی:

اللّٰهُمَّ صَاحَتْ بِلَادُنَا وَأَغْبَرَتْ أَرْضُنَا وَهَامَتْ دَوَابِنَا اللّٰهُمَّ مُنْزَلَ الْبَرَّكَاتِ مِنْ أَمَاكِنَهَا وَنَاسِرَ الرَّحْمَةَ مِنْ مَعَابِنَهَا بِالْغَيْثِ الْمُغْبَثِ انْتَ الْمُسْتَغْفِرُ لِلَّآثَامِ فَنَسْتَغْفِرُكَ لِلْجَامِعَاتِ مِنْ دُنُوبِنَا وَنَتُوْبُ إِلَيْكَ مِنْ عَظِيمِ خَطَائِنَا اللّٰهُمَّ أَرْسِلْ السَّيَّمَاءَ عَلَيْنَا مَذْرَارًا وَأَكْفِنَا مَغْرُورًا مِنْ تَحْتِ عَرْشِكَ مِنْ حَيْثُ يَنْفَعُنَا عَيْنًا مُغْيَثًا

رَأَيْقَا مُرَّعَا طَبِيقَا غَدَقا خَصْبَا تُسْرِعُ لَنَا بِهِ النَّبَاتَ وَتُكْثِرُ لَنَا بِهِ الْبَرَكَاتَ وَتُقْلِّبُ
الْخَيْرَاتِ اللَّهُمَّ إِنَّكَ قُلْتَ فِي كِتَابِكَ وَجَعَلْنَا مِنَ الْمَاءِ كُلًّا شَيْئًا حَمِيمًا فَلَا حَيَاةَ
لِشَيْءٍ حَلَقَ مِنَ الْمَاءِ إِلَّا بِالْمَاءِ اللَّهُمَّ وَقَدْ قَطَّتِ النَّاسُ أَوْ مَنْ قَنَطَ النَّاسُ مِنْهُمْ وَسَاءَ
ظَنُّهُمْ وَهَامَتْ بَهَائِهِمْ وَعَجَّتْ عَجِيجُ الشَّكْلِيِّ عَلَى أَوْلَادِهَا إِذْ حَبَسْتَ عَنَا قَطْرَ
السَّمَاءَ فَدَقَّتْ لِذِلِّكَ عَظِيمُهَا وَذَهَبَ لَحُمَّهَا وَذَابَ شَحْنُمُهَا اللَّهُمَّ ارْحَمْ أَنِيْنَ لِأَنَّهُ
وَحَنِينَ الْحَانَةَ وَمَنْ لَا يَحْمِلُ رِزْقَهُ غَيْرُكَ اللَّهُمَّ ارْحَمْ الْبَهَائِمَ الْحَانَةَ وَالْأَنْعَامَ
السَّائِقَةَ وَالْأَطْفَالَ الصَّائِفَةَ اللَّهُمَّ ارْحَمْ الْمَسْلَيْحَ الرُّكْمَ وَالْأَطْفَالَ الرُّضَعَ وَالْبَهَائِمَ
الرُّتْعَ اللَّهُمَّ زِدْنَا قُوَّةً إِلَى قُوَّتِنَا وَلَا تَرْدَنَا مَحْرُومِينَ إِنَّكَ سَمِيعُ الدُّعَاءِ بِرَحْمَتِكَ يَا
أَرْحَمَ الرَّاحِمِينَ فَمَا فَرَغَ رَسُولُ اللَّهِ عَلَيْهِ السَّلَامُ حَتَّى جَاءَ بِالسَّمَاءِ حَتَّى آهَمُ كُلُّ رَجُلٍ
كَيْفَ يَنْصَرِفُ إِلَى مَنْزِلِهِ فَعَاشَتِ الْبَهَائِمُ وَاخْصَبَتِ الْأَرْضُ وَعَاشَ النَّاسُ كُلُّ
ذَلِكَ بِرَبَّكَةِ رَسُولِ اللَّهِ عَلَيْهِ السَّلَامُ

(رواه ابن عساکر بنده، قال البرہان الہندی فی کنز العمال ۸/۳۳۲/۲۳۵۳۶)

”اے اللہ! ہمارے شہر ویران ہو گئے اور ہماری زمین بخوبی ہو گئی، اور ہمارے مویشی پیاسے پھرنے
لگے۔ اے اللہ، تو، تبرکات کو اس کی اصل جگہوں سے نازل کرنے والا ہے اور موسلا دھار بارشوں
کے ذریعے رحمتوں کو چشوں سے پھیلانے والا ہے، تو گناہوں کے بخششے والا ہے، چنانچہ ہم اپنے
تمام گناہوں کی معافی مانگتے ہیں، اور اپنی بڑی غلطیوں سے تیرے سامنے توبہ کرتے ہیں، اے اللہ!
ہم پر اپنے عرش کے نیچے سے موسلا دھار بارش پیکانے والا بادل بیچج جو ہمیں عام بارش سے نفع ہم
پہنچائے اور تارہ گھاس اور جڑی بٹیاں اگائے اور وہ بادل بارش سے بھرپور اور چھتری کی طرح
پھیلیا ہوا ہو اور ذرخیری کا ذریعہ ہو جو ہمارے لئے نباتات اگائے اور اس کے ذریعے برکات کی
فراوانی کر دے اور ہمیں خیرات دینے کے لئے ملے۔

اے اللہ! تو نے اپنی کتاب میں فرمایا ہے کہ ہم نے ہر زندہ چیز کو پانی سے پیدا کیا ہے۔ اے
اللہ! جو چیز پانی سے پیدا ہوئی وہ پانی سے ہی زندہ رہ سکتی ہے۔ اے اللہ! لوگ نامید ہو گئے اور ان
کے گمان برے ہو گئے اور ان کے چوپائے گری سے چکرائے گئے اور یوں جیسے گشیدہ اولاد پر ان کی
ماں روئی ہے، کیونکہ تو نے ہم سے بارش روک لی ہے اس بنا پر ان کی ہڈیاں نکلیں آئیں، گوشت
سوکھ گیا اور چربی پکھل گئی۔ اے اللہ! تو روئے والوں کے روئے اور بلکنے والوں کے بلکنے پر رحم فرما
اور ان پر بھی رحم فرماجن کے رزق کا تیرے سوا کوئی ذمہ دانہیں۔ اے اللہ! گھومنے پھرنے والے
چوپا یوں اور چرنے والے مویشیوں اور روزے دار بچوں پر رحم فرمَا!

اے اللہ! مکان کی طرح جھکے ہوئے عمر رسیدہ لوگوں اور شیر خوار بچوں اور چرنے لگنے والے

جانوروں پر رحم فرمایا اور ہماری قوت میں اضافہ فرمایا اور ہمیں محروم و نامراد کر کے نہ لوتا۔ اے ارحم الrahim! تو اپنی رحمت سے دعا کیں سنئے والا ہے۔“

حضرت رسول ﷺ ابھی اس دعا سے فارغ نہ ہوئے تھے کہ بارش ہونے لگی۔ اور ہر آدمی گھر جانے کے لئے سوچنے لگا چنانچہ چوپائیوں کی جان میں جان آئی، زمین سربز ہو گئی اور لوگ خوشحال ہو گئے اور یہ سب کی سب آنحضرت ﷺ کی دعا کی برکت سے ہوا۔

☆ حضرت عمر فاروقؓ کے زمانے میں ایک دفعہ قحط پڑ گیا۔ آپ تمام لوگوں کو ساتھ لے کر ایک کھلے میدان میں چلے گئے اور اللہ تعالیٰ کے حضور نہایت عاجزی واکساری سے دعا کیں مانگیں اور کثرت سے استغفار کیا اور نماز میں سورہ نوح کی تلاوت کی اور فرمایا کہ میں نے بارش کو اس کے سوراخوں سے طلب کیا ہے۔ (ابن کثیر)

☆ حکومت کو شرعی حدود نافذ کرنے چاہیں، اس سے ملک میں خیر و برکت اور امن و سکون ہو گا۔

عن ابی هریرۃؓ قال قال رسول اللہ ﷺ : حد يعْمَلُ بِهِ فِي الْأَرْضِ خَيْرٌ لَا هُلْكَلٌ
الأَرْضُ مِنْ أَنْ يَمْطِرُوا أَرْبَعِينَ صَبَاحًا (ابن ماجہ: حدیث ۲۵۲۹)

”حضرت ابو ہریرہؓ سے مروی ہے کہ رسول کریم ﷺ نے فرمایا: کہ زمین پر (ایک شرعی) حد کا نفاذ ان کے حق میں چالیس دن کی بارش سے بہتر ہے“

”ایک شرعی حد کا نفاذ چالیس راتوں کی بارش سے بہتر ہے“ (نسائی، ابن ماجہ)

اس لیے پوری قوم کو سنت نبوی کے مطابق پورے ملک میں نماز استقامت کا اہتمام کرنا چاہیے اور اپنا اپنا جائزہ لینا چاہیے۔ جو کوئی وکوئی ہم میں پائی جاتی ہے، اسے دور کر کے اصلاح کی کوشش کرنی چاہیے۔ اللہ اور اس کے رسول ﷺ کی نافرمانی چھوڑ کر صحیح معنوں میں ان کی اطاعت کرنی چاہیے۔

سودی کا بروبار، ذخیرہ اندوzy، حرام ذرائع آمدی، دھوکہ بازی، رشوت خوری اور کرپشن سے باز آنا چاہیے۔ بدکاری سے بھی اپنے آپ کو بچانا چاہیے۔ وعدے کی پاسداری اور امر بالمعروف و نهى عن المنکر کا فریضہ پوری قوم کو ادا کرنا چاہیے۔ عربی اور فاشی کی روک تھام کے لئے اجتماعی کوشش بروئے کار لانی چاہیے۔ ظلم و زیادتی سے گریز کرنا چاہیے اور رشتہ داروں سے صدر رحمی اور حسن سلوک کرنا چاہیے۔ ماپ تول میں کمی بیشی کی بجائے پورا لینا اور دینا چاہیے۔ ان باتوں پر عمل پیرا ہونے سے اللہ راضی ہو جائے گا اور معاشرہ امن و سکون کا گھوارہ بن جائے گا اور رحمت خدا وندی جوش میں آئے گی۔ بارشوں کا نزول شروع ہو جائے گا اور کھیتوں میں ہر یا می آئے گی اور وطن عزیز ترقی کی شاہراہ پر گامزن ہو گا۔ ان شاء اللہ!

جن حضرات کو زرسالانہ ختم ہونے کے یادو اشی خلوط ارسال کئے گئے ہیں، ازراه کرم الیں فرست میں اپنا سالانہ زر تعاون ادا کر دیں بصورت دیگر محدث کے تسلیم منقطع کر دی جائے گی۔ دیگر احباب بھی اپنا زرسالانہ ختم ہونے پر از خود تجدید کر لیں۔ لعلہ